

सैयद हैदर रजा ने किया 'फ्यूजन' का उद्घाटन



सिटी रिपोर्टर भोपाल

प्रख्यात चित्रकार सैयद हैदर रजा का भोपाल आना किसी उत्सव से कम नहीं होता। खासतौर पर युवा चित्रकारों पर तो वह पूरे मन से आशीर्वाद बरसाते हैं, अच्छे काम के लिए पीठ भी ठोकते हैं। मंगलवार को रंगायन आर्ट गैलरी और भारत भवन की मिली-जुली कोशिश 'फ्यूजन' का उद्घाटन करते हुए भी उन्होंने यही कहा, 'मुझे खुशी है नए लोग बेहद अच्छा काम कर रहे हैं।' रंगायन गैलरी में शिल्प और चित्रों की एकजीबिशन के साथ-साथ प्रीति निंगम के प्रयास और समर्पण की तारीफ करते हुए भी रजा नहीं अघाए। यह एकजीबिशन 6 फरवरी तक चलेगी और हर रोज देखी जा सकेगी।

'फ्यूजन' में कई पीढ़ियों के चित्रकारों और शिल्पकारों का काम है। राहुल वाघ

के चित्र को निहारते हुए जापानी चित्रकार योइची यमागाटा ने कहा, 'चित्र में अद्भुत रिदम है। पॉवर ऑफ कलर बड़ी शिद्दत के साथ नजर आ रहा है।' 'रजा के बहाने इतना बड़ा कोलाज आज यहां बना है, जो लंबे समय तक कलाप्रेमियों को याद रहेगा', एकजीबिशन से उत्साहित युवा चित्रकार संजू जैन ने कहा। सन 78 में रजा को पहली बार भोपाल लाने वाले वरिष्ठ चित्रकार सचिदा नागदेव भी इस मौके पर अपनी कलाकृति के साथ मौजूद थे। एकजीबिशन के बारे में उनकी प्रतिक्रिया थी, कि बड़ों का काम तो बेहतरीन है ही, नए कलाकार भी कम नहीं। आज यहां आकर मुझे बेहद खुशी हो रही है। दर्शक की हैसियत से यहां पहुंचे कवि ध्रुव शुक्ल की दो-टूक टिप्पणी थी, 'बाद की पीढ़ी आगे निकलती दिखाई दे रही है।'